



নই দিল্লীদা পাংথোকপা এন সি সি বেলীদা প্রধানমন্ত্রীনা পীথিবা বারোলে

Posted On: 28 JAN 2017 2:01PM by

লৈবাক্কী কাচিন কোয়াদগী লাক্সিবা নহা ওইরিবা মরুপ পুন্নমক,

গণতন্ত্রগী শেংলবা থোরম অসিদা লৈবাক্কী কাচিন-কোয়াদগী লাক্সিবা এন সি সিগী কেদেংশিংনা লোকতন্ত্রগী মফমদা মথোয়গী নোম্বুকপা, ভারতকী অপুনবগী মফমদা ঐখোয়গী কমিংমেত্ত, মখল-মখাদা অপুনবগী রাখল্লোন, লৈবাক অমসুং মালেম অসিনা অদোমগী থোংদা ফাওরি। ঐনা অদোম পুন্নমকপু থমোই শেংনা হুয়া হুয়া নুংঙাইবা ফোংদোকচরি অমসুং ভারতকী মকোক থোংবা নাগরিক অমা ওইনা, লাক্সদৌরিবা মতম অসিদসু অদোমগী লনাইগী পুন্দিদসু, অচম্বা পুন্দিদসু, জাতিগী পুন্দিদসু অমসুং নীওইবগী বাংলবা ফিদমগী মফমদসু অসিগুন্না কমিংমেত্ত, অসিগুন্না কংতোকপগী কুদম অসি লেংদনা লৈনথিগনি। মসিনা ভারতকী মালেমদা অমতা ঙাইববা শক্তম অমা শেল্লনবগী মরম ওইবা য়াগনি।

এন সি সিগী কেদেং অমা ওইনা শুঙ্গী যুনিফর্ম খক্তা নত্তে, শুঙ্গী পেরেদ খক্তা নত্তে, শুঙ্গী কম্প খক্তা নত্তে, এন সি সিগী পাইনো সেম ওফ মিসনগী মরু অমা হুন্নি। ঐখোয়গী নুংদা পুন্নি অমা হিংনবগী পাল্লম মসিগী চংনবগী অমসুং মদুসু অপুনবগী চংনবগী মসি মতম অমা ওইরি। এন সি সিগী মরম্বা মথোয়গী মই-মশিংদা নত্তনা, ভারতকী মখল-মখাগী, ভারতকী নুংগী ইনজীগী, ভারতকী পাক-চাওরবা থোংদা অদু ঐখোয়না উংবা ফংলি।

মসি ঐখোয়গী লৈবাক্কী মশাগী পাল্ললনি। লৈবাক অমতা নিংথো-নিংথোরো শেমা নত্তে। লৈবাক অসি লৈঙাকলোইশিংনা শেমা নত্তে। লৈবাক অসি সরকারশিংনা শেমা নত্তে। লৈবাক অসি শেম্বি মীচম মীয়ালা, ওজাশিংনা, লৌমীশিংনা, শিমীশিংনা, সাইন্তিগুশিংনা, লৌশিং লৈবশিংনা, হৈথোই-শিংথোইবশিংনা, লাইনিংবশিংনা। অদুগুন্না থোংদাশিং অদু পাংথোকপা মথো তারিবা চংনলোনচং, ব্রেনিং, খঙব-হৈবশিং অদু এন সি সিগী থোংদা ঐখোয়না ফংলি।

ঐগীসু লাইবক ফবা ওইরকই। অহাং ওইরিঙেদা এন সি সিগী কেদেং অমা ওইনা সেমস ওফ মিসন, রাখল্লোন অসি পোন্সকথি। ঐহাক অদোমগুন্না হৈথোই-শিংথোইরক্কে, অদুক হুয়া মতিং থোকপা কেদেং ওইরক্কে অমসুং মরম অসিনা দিল্লীগী পেরেদতা সেলেব্রান খক ফংলক্কে। অদুবু অদোম্বু উরগা ঐহাক চাওথোকচবা পোকই মদুদি অঙাং ওইরিঙেদা ঐঙালা লৈখিবা থোনা, খঙ-হৈবা, হৈ-শিংবা অদুদগী অদোম্বা শরুক কয়া হেল্লি, মসি উরুগা ঐহাক অমুন্না হেমা নুংঙাইবা ফাওই। মরম অসিনা মসিসু থাজে মদুদি অদোমদা মাংদা চংনববা থোনা অদু ঐখোয়দগী শরুক কয়া হেমা লৈ। মসি নহাবোলগী পাল্ললনা লৈবাক অসিবু মাংদা পুখংনবগীদমকসু থোনা অদু ঐখোয়দগী শরুক কয়া হেল্লি অমসুং মদুদতা লৈবাক্কী মঙাই নাইবা তুংলমচংকীদমক খাজবা পোকহল্লি, লৈতাবা পোকহল্লি।

এন সি সিগী, মথোয়গী কেদেংশিংগী লুব-নানবগী থোংজং অসি মথোয়গী ওইনা লৌক্কে। লৈবাক অসিদা মপম অমদা হেতা চংপগী তাঙা ফংবদা এন সি সিগী থোওং নাইনা লুব-নানবগী থোংজং পাংথোকই। লুপ অসিদা কেদেং লাখ ১৩০দগী হেমা লৈবাবা, অদুগুন্না কেদেংশিং অদুনা মশা মল্লা ওগনাইজ রেদা লুব-নানবগী খংজং চংশিল্লবা, অতোপ্পদা ইথিল পী। অদুবু নাগরিক অমা ওইনা, মশামক্কী পুন্দিদা, মথোয়গী ইমুংগী পুন্দিদা, মথোয়গী নাক-য়েংকী পুন্দিদা, মথোয়গী মরুপ-মপাংশিংদা, মরুপ-মপাংগী ইমুংদা, লুব-নানবা, লোনচং অসি লৈনবা মসিদা কেতলাইতিক এজেণ্ডা অমা ওইনা এন সি সিগী কেদেং খুদিংমল্লা চতবক তোঁবা য়াই। এন সি সিগী থোরাংগী মখাদা লুব-নানবা অসি ইথিল পোকহল্লিঙাই অমনি অদুবু কেদেং অমতা নাগরিক অমা ওইনা খুয়াইদা লুব-নানববু হৈনবী অমা ওইহল্লবগীদমক, ভারতকী লুব-নানবা শক্তম অমা ওইগদবনি, অমসুং ২০১৯দা মহাশ্বা গাক্কীগী ১৫০শুবা জয়ন্তী পাংথোকপা মতমদা লৈবাক অসিদা অমোংপগী মাইকদা তমথিনা হুঙ্গোইবা, লুব-নানবগী মাইকদা অপাশা পোকপা, তরু-তনানবা অসি মীপুম খুদিংমক্কী পুন্নিগী মথোয়গী থোংদা ওইহনবা, রাফম অসিবু মখা চংনবগীদমক পুন্নমল্লা ফনা য়ালা তৌবগী তঙাইফদবা লৈরি। এন সি সিগী কেদেং মশিং অদুদগী মতিক য়ালা লৈরি অমসুং লৈবাক্কী কাচিন কোয়াদা শন্দোকথিবা নহাবোলশিং লৈরি, ইনজী লৈরি, আশা লৈরি, থোনা লৈরি, ব্রেনিং লৈরি, মদুনা খুইদগী চাওবা থোনা অমা ওইনা লুব-নানবগী থোংজং অসিবু মখা চংনববা গুন্মগনি।

নহাবোলগী পুন্নিং অসুন্নসু ভারতীয়গী পুন্নিং অসি তেঙ্কোলোজীবু য়ালা থুনা এদোঙ তোঁই। লৈবাক অসিগী মনুংদা চহি ১৮দগী চাওরান্না মীপুম খুদিংমক্কী ‘আধার’ কার্দ লৈবা, ‘আধার’ নম্বর লৈবা, বায়োমেট্রিকা মথোয়বু শকখঙবা, মসি কনাগুন্না লৈবাক্কী য়ালা চাওবা গুন্নি ভারত লৈবাবা লনি। অখল্লবা শক্তাক অসিনা ঐখোয়গী স্কিম খুদিংমল্লা পাইশে ওইবা য়াই।

হৌজিক মীয়ালা দিজিটেল কৰেস্পীগী মাইকদা কৰম্বা চংসিনগনি হায়বগী মতাংদা থোংজং অমা চংশিল্লি। এন সি সিগী কেদেংশিংনা মসিবু মাংদা পুখংলি। নোং, নোং নম্বা, নম্বা লোইববা মতুংদা নোংপু খুঙ্গশিংদা যৌহনবা, লুপা লাখ কয়া চংই। এ তি এম অমা শেল্লনবগীদমক পুলিস মঙা মঙা চংই। কৰিগুন্না ঐখোয়না দিজিটেলগী মাইকদা চংলবদি পৈশা কয়াদা কনবা গুন্মগনি অমসুং পৈশা অদু লাইববশিংদা যুম পীনবগীদমক, লাইববশিংগী মই-মশিং তমহল্লবগীদমক, লাইববশিংবু হিা-লাংথক পীনবগীদমক, লাইববশিংগী অঙাংশিংবু অফবা লমচং-শাজং পীনবগীদমক শেনফম অদু কালগনি। ঐখোয়গী ফুরিখাওদগী কৰিসু পুখোক্তনা, ইশাগী ফুরিখাওদগী তোঙান্না চাদিং তোঁদনা, কৰিগুন্না ঐখোয়না লৈবাক অসিদা দিজিটেল পেমেণ্টকী হৈনবী থল্লবদি।

ভিম এপ, বাবা সাহেব অশ্বেকরবু নীংশিংজরদুনা ভিম এপ ঐখোয়গী মোবাইল ফোন্ডা দাউন্ড লোদ তৌরগা অমসুং ভিম এপতগী মীয়ালা কৰবার তৌনবা হৈনবী থল্লবা, অদোমগী ইমুংগী মীওই খুদিংমল্লা হৈনবী থল্লবা, ঐখোয়না লৈবা-য়োনবা তৌনবিবা মফম অদুগী দুকান্দার অদুনা হৈনবী থল্লবা, অদোম্বা খনবা ফাওবা গুন্মাই, অদুদগী মতিক চাওরবা সেবা অমা লৈবাক্কীদমক তোঁবা গুন্মগনি অমসুং হিন্দুস্তানগী মীপুম খুদিংমল্লা থবক অসি তোঁবা গুন্মগনি।

এন সি সিগী কেদেংশিং লৈবাক নীংবগী রাখল্লোক্তনা থল্লি। থক্সি-খাসি অসি মথোয়গী থোইদোকপা মগুন্নি। পুন্না থবক তৌমিলবা অসি মথোয়গী লোনচংনি। থোংথাং থোংথাং তিন্না চংমিলবা, লেংজুম লেংজুম গুননা চংমিলবা অদুবু পুন্না খনমিলবা, খল্লা খল্লা চংমিলবা, চংমিলবগা ফংমিলবা, মসি এন সি সিগী মগুন্নি। মরম অসিনা গুন্নি মালেম অসিনা লালহৌবগী শিংনবা অসিবু মায়েল্লবগী অসিদা লৈবাক্কী মফমদা ইশাগী ওইবগী রাখল্লোন লেগুনা পোকহনবা তারি। ঐখোয়গী অসিদা হায়নবী অমা লৈ, “রাষ্ট্রম জাগ্রয়াম ব্যং”। লেগুনা মিকপ থোকপা। মসিগীদমক মিকপ নাহম শিংনা লৈবা তাই। ঐখোয়গী অকোইবগী কনাগুন্না নহাবোল অরানবা লম্বীদকা চংলিব্বা, মহাকপু খাশা তাই। কৰিগুন্না ঐখোয়না মিকপ থোল্লবদি ঐখোয়গী অকোইবগী নাক-য়েংকী ইমুংশিংবু, ঐখোয়গী লোইনবশিংবুসু, মথোয় এন সি সি ওইববুসু ওইববুসু, ঐখোয়না মথোয়বুসু, অদুগুন্না ঐখোয়না ফংলিবা সেম ওফ মিসনা, অদুগুন্না ঐখোয়না খঙবা ঐখোয়গী পুন্নিগী পাল্লম অদুবু, মদুবুসু মদু শন্দোকপা গুন্মগনি অমসুং মথোয়সু ঐখোয়গী লম্বীদা চংপা য়াই।

গুন্নি গণতন্ত্রগী পেরেদ অসিদা নুন্নিং কয়ানি অদোম ময়ামনা কয়ামকুম তল্লে, অনৌবা মরুপ কয়া ফংলে, ভারতকী কাচিন-কোয়া কয়া খঙবা-উবা গুন্নে। নিংশিংবা কয়ামকুমগা লোইননা অদোম অদোমগী য়ুমদা হনগদৌরে। অদোমগী স্কুল-কোলেজশিংগী মইহৌইশিং, অদোমগা মরুপশিংনা অদোম কৰম্বা মতমদা হল্লক্কা অমসুং অদোম্বা খেংনরকপশিংদু তমগনি হায়বা অসিগীদমক ঙাইরি। অদোম্বা মথোয়বু অদোমগী ফোতোসু মোবাইল ফোন্ডা খারল্লগনি, শিয়ার তৌরল্লগনি মদুদি ঐহাক পেরেদতা শ্বাইদা যাওই অমসুং মরুপশিংনা পেরেদ অদু মথং মথং য়েংলমগনি মদুদি পেরেদ উগেরা উরোইরা, ঐখোয়গী খুঙ্গংগী নুপা মচাদু উবরা উদবরা হায়না। ঐখোয়গী স্কুলগী অঙাং উবরা উদবরা। হিন্দুস্তান অপুনবগী কাচিন কোয়া পুন্নমতা পুন্নমক্কী মিৎয়েং অদোমদা থমথি। মসি হুন্না চাওথোকচবা নত্তে। মসি কয়াদা চাওরবা নুংঙাইবগী মিকপ ওইরিবনো। নীংশিংবা কয়া অসিবু পুন্না অদোম য়ুমদা হনবা মতমদা মমল নাইব্বা লনগে অ,সি অদোমগা লোইনববনি। মসি কৈদৌঙেদসু কাইহনগন, নাল্লোকহনগন, মসি য়োক্তনা থম্বু অমসুং শন্দোকহল্লবা হোংনো। অফবা পোংশক অসি অদুদগী মতিক শন্দোকহল্লিবনখে, পুন্নিসু অসুদগী মতিক নুংঙাইগনি। নাক য়েংকী অকোইববু য়েংগোক্তনা লেগদবা লৈনম অপুনবা অদু অদোমগী পুন্নিগী নুংদগী থোরক্কা নি।

ঐনা অদোম পুন্নমকপু থমোই শেংনা য়াইফ-পাওজেল পীজরি। গুন্নি মাই পল্লবা কেদেংশিংবুসু শমোই শেংনা নুংঙাইবা ফোংদোকচরি, নোম্বুকপা ফোংদোকচরি। এন সি সিবি হুয়া য়াইফ-পাওজেল পীজরি, হুয়া হুয়া থাগংচরি।

